



## സഭാനാഥന്റെ അത്യുതകരമായ ഇടപെടൽ

മലങ്കരസഭയുടെ ചരിത്രത്തിലെ നിർണ്ണായക ഘട്ടങ്ങളിൽ അത്യുതകരമായി ഇടപെട്ടിട്ടുള്ള സഭാനാഥൻ മറ്റൊരു സുപ്രധാന പ്രവർത്തനത്തിലൂടെ വീണ്ടും സഭയുടെ രക്ഷയ്ക്കെത്തി. സെപ്റ്റംബർ 21-ാം തീയതിയിലെ അസോസിയേഷൻ യോഗം തടഞ്ഞുകൊണ്ടുള്ള എറണാകുളം സെക്കന്റ് ക്ലാസ് മജിസ്ട്രേട്ട് കോടതിയുടെ ഉത്തരവിനെതിരെ അഡീഷണൽ ജില്ലാ കോടതിയിൽ സമർപ്പിച്ചിരുന്ന അപ്പീൽ 16-ാം തീയതി വിധി പ്രസ്താവിക്കുവാൻ വച്ചിരുന്നുവെങ്കിലും അതു വീണ്ടും 22-ാം തീയതിയിലേക്ക് മാറ്റിവെച്ചത് സഭാംഗങ്ങളെ മുഴുവൻ ദുഃഖത്തിലാഴ്ത്തിയ സംഭവമായിരുന്നു. സെപ്റ്റംബർ 16, 17 തീയതികളിൽ കൂടിയ ലീഗൽ സെൽ, വർക്കിംഗ് കമ്മറ്റിയുടെ അനൗപചാരിക യോഗം എന്നിവ പിന്തുടരാനുപയോഗിച്ച പല വഴികളെക്കുറിച്ചും ആലോചിച്ചെങ്കിലും പൊതുവേ ആശങ്കയും മൂർച്ഛയും ആയിരുന്നു സഭാസന്ദേഹികളുടെ മനസ്സിലുണ്ടായിരുന്നത്. കുഴപ്പങ്ങളുടെയെല്ലാം സുത്രധാരകന്മാരായ ചിലർ ഈ യോഗങ്ങളിൽ പങ്കെടുത്ത് കാര്യങ്ങളെ കൂടുതൽ കുഴപ്പത്തിലേക്ക് നയിക്കുവാനോ എതിരായി എണ്ണ പകരുകയോ ചെയ്തു കൊണ്ട് ആനന്ദമനുഭവിക്കുകയും ചെയ്തിരുന്നു. പക്ഷേ, സെപ്റ്റംബർ 16, 17 തീയതികളിൽ ചേർന്ന യോഗങ്ങളിൽ ചില ഒറ്റപ്പെട്ട വിമത ശബ്ദങ്ങളൊഴികെ ബഹുഭൂരിപക്ഷവും ഒറ്റക്കെട്ടായി പ. ബാവായുടെ സ്ഥാനാരോഹണത്തിനുണ്ടായിരിക്കുന്നതും ഭാവിയിലുണ്ടാകാവുന്നതുമായ നിയമതടസ്സങ്ങളെ മറികടക്കുവാൻ ആവശ്യമെങ്കിൽ ഭരണഘടനയുടെ 74-ാം വകുപ്പുപ്രകാരം രണ്ട് വൈസ് പ്രസിഡന്റുമാർ ചേർന്ന് അസോസിയേഷൻ വിളിച്ചുകൂട്ടി 1992-ൽ നടന്ന പ. ബാവായുടെ തിരഞ്ഞെടുപ്പ് അംഗീകരിക്കാൻ വേണ്ടി നിലകൊണ്ടു.

സെപ്റ്റംബർ 20-ാം തീയതി സഭാസന്ദേഹികളെ മുഴുവൻ ആഘോഭിതരാക്കിക്കൊണ്ട് എറണാകുളം അഡീഷണൽ ഡിസ്ട്രിക്ട് ജഡ്ജി അശോക് മേനോൻ തന്റെ വിധി പ്രസ്താവിച്ചു. പ. ദിദിമോസ് പ്രഥമൻ ബാവായെ മലങ്കര അസോസിയേഷൻ, മാനേജിംഗ് കമ്മറ്റി, എപ്പിസ്കോപ്പൽ സിനഡ് എന്നിവ വിളിച്ചുകൂട്ടുന്നത് തടഞ്ഞുകൊണ്ടുള്ള മുൻസിഫ് കോടതി ഉത്തരവ് റദ്ദാക്കിക്കൊണ്ടുള്ള ഉത്തരവ് സഭാസന്ദേഹികൾ ഹർഷോന്മാദത്തോടെയാണ് ശ്രവിച്ചത്. ഇരുപത്തിനാലു മണിക്കൂറിൽ കുറവ് സമയത്തിനുള്ളിൽ അസോസിയേഷൻ യോഗം ക്രമീകരിക്കുക എന്ന വലിയ വെല്ലുവിളി സഭാകേന്ദ്രത്തിനു മുന്നിൽ വന്നുചേർന്നു.

അനേക നാളുകൾക്ക് ശേഷം സഭാനേതൃത്വത്തിൽ നിന്നും അതിവേഗത്തിൽ നടപടികളുണ്ടായി. വർക്കിംഗ്

കമ്മറ്റി ചേർന്ന് നടപടിക്രമങ്ങൾ തീരുമാനിച്ചു. ഇവിടെയും വളരെ നാളുകൾക്ക് ശേഷം യോജിപ്പോടെയുള്ള പ്രവർത്തനങ്ങൾ കാണായി. നിയുക്ത കാതോലിക്കാ തെരഞ്ഞെടുപ്പിനേക്കാൾ അടിയന്തിരമായി വേണ്ടത് പ. ബാവായുടെ സ്ഥാനപ്രാപ്തിയെ ചോദ്യം ചെയ്യാനാവാത്ത നിലയിലാക്കുകയാണെന്ന് മെത്രാൻ - വൈദിക - അൽമായ നേതാക്കൾ അർത്ഥശങ്കയില്ലാതെ പ്രഖ്യാപിച്ചു. എല്ലാ നടപടിക്രമങ്ങളും പൂർത്തിയാക്കി കുറ്റമറ്റ രീതിയിൽ വേണം അസോസിയേഷൻ നടപടികൾ എന്ന ഔഗേൻ മാർ ദീവന്നാസ്യോസ് മെത്രാപ്പോലീത്തായുടെ ആശയം അംഗീകരിക്കപ്പെട്ടു.

മുൻ പ്രഖ്യാപനമനുസരിച്ച് സെപ്റ്റംബർ 21-ാം തീയതി ഒരു മണിക്ക് അസോസിയേഷൻ നടപടികളാരംഭിച്ചു. മണിക്കൂറുകൾ മാത്രം സമയം ലഭിച്ചിട്ടുപോലും മലങ്കര സഭയുടെ എല്ലാ കോണുകളിൽനിന്നും അസോസിയേഷൻ മെമ്പർമാർ പാഞ്ഞെത്തി. മുവായിരത്തോളം പ്രതിനിധികൾ ചുരുങ്ങിയ സമയത്തിനുള്ളിൽ എത്തിച്ചേർന്നത് ആശ്വാസം തുടിക്കുന്ന ഹൃദയത്തോടും ആവേശം മുറ്റിനില്ക്കുന്ന മുഖങ്ങളോടെയുമായിരുന്നു. സഭയുടെ പ്രതിസന്ധിയിൽ എല്ലാം മറന്ന് സഭാമക്കൾ ഒറ്റക്കെട്ടായി പ. ദിദിമോസ് പ്രഥമൻ ബാവായുടെ പിന്നിൽ അണിനിരന്നു. പരുമലയിലെ ക്രമീകരണങ്ങളും കുറ്റമറ്റതാക്കുന്നതിൽ ക്രിസ്റ്റഫോറസ് റമ്പാച്ചന്റെ നേതൃത്വത്തിൽ നിരണം ഭദ്രാസനത്തിലെ സഭാസന്ദേഹികളും സഭാസ്ഥാപനങ്ങളിലെ ജീവനക്കാരും കഠിനാധ്വാനം ചെയ്തു.

ഈ കേസിന്റെ പിന്നാമ്പുറം കളി നടത്തിയവരെ തിരിച്ചറിഞ്ഞതാണെങ്കിലും പ്രതിനിധികൾ മാതൃകാപരമായ സംയമനം പാലിച്ചു. യാതൊരുവിധ അനിഷ്ട സംഭവങ്ങളുമുണ്ടാകാതെ സഭാതലവന്റെ സ്ഥാനത്തിന് നേരെയുള്ള വെല്ലുവിളികൾ അവസാനിപ്പിക്കുവിധം യോഗം പര്യവസാനിപ്പിക്കണമെന്ന നിശ്ചയദാർഢ്യത്തോടെ പ്രതിനിധികൾ പെരുമാറി.

ഈ കൊച്ചുസഭയെ കാത്തുപരിപാലിക്കുന്നത് സഭാസ്ഥാപകനായ ദൈവപുത്രനല്ലാതെ മറ്റാരുമല്ല എന്നതിന് തങ്കലിപികളാൽ രേഖപ്പെടുത്താവുന്ന മറ്റൊരു തെളിവുകൂടി ചരിത്രത്തിൽ ശേഷിപ്പിച്ചുകൊണ്ട് 2006 സെപ്റ്റംബർ 21-ാം തീയതി എറിഞ്ഞെടുത്തു. ഇസ്ലാം. എം. പാറേട്ടിന്റെ അനശ്വരമായ വാക്കുകൾ വീണ്ടും സ്മരിക്കപ്പെട്ടു. പ്രതികാരപ്രേമിയായ യഹോവേ, അവിടത്തെ വഴികൾ എത്രയോ വിചിത്രം! അവിടത്തെ മഹാ വൈഭവത്തിനു മുന്നിൽ മലങ്കരസഭാ സന്ദേഹികൾ വീണ്ടും പ്രണമിക്കുന്നു.

# പ്രമേയം

2002 മാർച്ച് 20 ന് പരുമലയിൽ വച്ച് കൂടിയ മലങ്കര സുറിയാനി ക്രിസ്ത്യാനി അസോസിയേഷൻ അംഗീകരിക്കുന്നതുവരെ 1971 ജനുവരി 1 -ാം തീയതിക്കു ശേഷം നടന്ന എല്ലാ മലങ്കര സുറിയാനി ക്രിസ്ത്യാനി അസോസിയേഷൻ നടപടികളും അസാധുവാണെന്ന് 1995 ജൂൺ 20 -ാം തീയതിയിലെ സുപ്രീം കോടതി വിധിന്യായത്തിൽ പ്രസ്ഥാവിച്ചുവെന്ന് കോടതിയെ ചില തൽപ്പര കക്ഷികൾ തെറ്റായി ധരിപ്പിച്ചു എന്നറിയുന്നതിന്റെ പശ്ചാത്തലത്തിൽ (21/09/2006) പരുമല സെമിനാരിയിൽ വച്ച് കൂടുന്ന ഈ മലങ്കര സുറിയാനി ക്രിസ്ത്യാനി അസോസിയേഷൻ 1971 ജനുവരി 1 -ാം തീയതി മുതൽ 2002 മാർച്ച് 20 -ാം തീയതി വരെ നടന്ന മലങ്കര അസോസിയേഷനുകളുടേയും പ്രത്യേകിച്ച് 1992 സെപ്റ്റംബർ 10 -ാം തീയതി പൗരസ്ത്യ കാതോലിക്കായുടെയും മലങ്കര മെത്രാപ്പോലീത്തായുടെയും പിൻഗാമിയായി മലബാർ ഭദ്രാസന മെത്രാപ്പോലീത്താ അഭിവന്ദ്യ തോമസ് മാർ തീമോത്തിയോസിനെ തെരഞ്ഞെടുത്തതും തുടർന്ന് നിയമാനുസൃതമായി മലങ്കര മെത്രാപ്പോലീത്തായായും പൗരസ്ത്യ കാതോലിക്കായായും അദ്ദേഹം അവരോധിക്കപ്പെട്ടതും മലങ്കര മെത്രാപ്പോലീത്താ, പൗരസ്ത്യ കാതോലിക്കാ എന്നീ നിലകളിൽ നടത്തിയിട്ടുള്ള എല്ലാ നടപടികളും തീരുമാനങ്ങളും, പിന്നീട് നടന്നിട്ടുള്ള എല്ലാ മലങ്കര അസോസിയേഷന്റെയും വർക്കിംഗ് കമ്മിറ്റികളുടെയും മാനേജിംഗ് കമ്മിറ്റികളുടെയും പരിശുദ്ധ എപ്പിസ്കോപ്പൽ സുന്നഹദോസുകളുടെയും തീരുമാനങ്ങളും നിശ്ചയങ്ങളും സ്ഥിരപ്പെടുത്തുകയും ഉറപ്പിക്കുകയും അംഗീകരിക്കുകയും ചെയ്തുകൊള്ളുന്നു.

2006 സെപ്റ്റംബർ 21 -ാം തീയതി പരുമല സെമിനാരി അങ്കണ

ത്തിൽ കൂടിയ മലങ്കര സുറിയാനി ക്രിസ്ത്യാനി അസോസിയേഷൻ

ഷൻ യോഗത്തിൽ പൗരസ്ത്യ കാതോലിക്കായും, മലങ്കര

മെത്രാപ്പോലീത്തായും, മലങ്കര സുറിയാനി ക്രിസ്ത്യാനി

അസോസിയേഷൻ പ്രസിഡണ്ടുമായ പരിശുദ്ധ ബസ്സേലി

യോസ് മാർത്തോമ്മാ ദിദിമോസ് പ്രഥമൻ കാതോലിക്കാ

ബാവാ തിരുമേനി ചെയ്ത പ്രസംഗം

അഭിവന്ദ്യരായ നമ്മുടെ സഹോദര മെത്രാപ്പോലീത്തമാരും മലങ്കര സുറിയാനി ക്രിസ്ത്യാനി അസോസിയേഷൻ ഉപാദ്ധ്യക്ഷന്മാരുമായ പിതാക്കന്മാരെ, വൈദിക ട്രസ്റ്റി ഡോ. ഒ. തോമസ് കുഞ്ഞൻ, അൽമായ ട്രസ്റ്റി ശ്രീ പി. സി. എബ്രഹാം പടിഞ്ഞാറെക്കര, അസോസിയേഷൻ സെക്രട്ടറി ഡോ. അലക്സാണ്ടർ കാരയ്ക്കൽ, വന്യ കോർ എപ്പിസ്കോപ്പമാരെ, റമ്പച്ചന്മാരെ, സ്നേഹമുള്ള വൈദികരെ, മലങ്കര സഭയുടെ അഭിമാനവും മലങ്കര സുറിയാനി ക്രിസ്ത്യാനി അസോസിയേഷൻ അംഗങ്ങളായ നമ്മുടെ വാൽസല്യ മക്കളെ!

ലോകത്തെ ഏറ്റവും വലിയ ജനപ്രതിനിധി സഭയും, മലങ്കര ഓർത്തഡോക്സ് സഭയുടെ പാർലമെന്റുമായ മലങ്കര സുറിയാനി ക്രിസ്ത്യാനി അസോസിയേഷൻ യോഗത്തെ അഭിസംബോധന ചെയ്യുവാൻ ബലഹീനനായ നമ്മെ യോഗ്യനാക്കിയ സർവ്വശക്തനായ ദൈവത്തെ നാം മഹത്വപ്പെടുത്തുന്നു. ധീരോധാത്തരും പരിശുദ്ധുമായ നമ്മുടെ മുൻഗാമികളായ മലങ്കര മെത്രാപ്പോലീത്തന്മാർ അദ്ധ്യക്ഷപദം അലങ്കരിച്ചിട്ടുള്ളതും, ചരിത്രപ്രസിദ്ധങ്ങളായ മലങ്കര സുറിയാനി ക്രിസ്ത്യാനി അസോസിയേഷൻ യോഗങ്ങളുടെ പൈതൃകം ഉള്ളതും, ഭാരതത്തിന്റെ പരമോന്നത നീതിപീഠമായ ബഹുമാനപ്പെട്ട സുപ്രീം കോടതിയുടെ അംഗീകാരമുള്ളതുമായ ഈ മഹായോഗം പരിശുദ്ധ മലങ്കര ഓർത്തഡോക്സ് സഭയുടെ സ്വാതന്ത്ര്യത്തിന്റെ പ്രതീകമാണ്. ആ സ്വാതന്ത്ര്യത്തെ നിഷേധിക്കുവാനോ അതിന്റെ പ്രതീകമായ മലങ്കര സുറിയാനി ക്രിസ്ത്യാനി അസോസിയേഷൻ യോഗത്തെ ദുർബലപ്പെടുത്തുവാനോ ഒരു ശക്തിയെയും മലങ്കരസഭാ മക്കൾ അനുവദിക്കുകയില്ല എന്നതിന്റെ മഹത്തായ സാക്ഷ്യമാണ് നിയമാനുസരണം വിളിച്ചുചേർക്കപ്പെട്ട ഈ സമ്മേളനം.


ബലഹീനനായ നമ്മുടെ സദാനം സംബന്ധിച്ച് താൽക്കാലികമായി ഉയർന്നുവന്ന സംശയങ്ങളും തർക്കങ്ങളും ഈ മഹാ സമ്മേളനത്തിന്റെ നടത്തിപ്പിന് ആശങ്കകൾ ഉയർത്തിയിരുന്നുവെങ്കിലും സർവ്വശക്തനായ ദൈവം തന്റെ ഏകപുത്രന്റെ മന്ദിരവും മണവാട്ടിയും ശരീരവുമായ സഭയുടെ കണ്ണുനീരിനെ മാനിച്ച് സകല പ്രതിസന്ധികളെയും അടിച്ചു തകർത്തിരിക്കുകയാണ്. രാജ്യത്തിന്റെ നീതിന്യായ വ്യവസ്ഥിതികളെയും നീതിപീഠങ്ങളെയും ബഹുമാനിക്കുന്ന സഭാ മക്കൾ അൽപകാലത്തേക്ക് മനുഷ്യശക്തിലായിപ്പോയെങ്കിലും നമ്മുടെ ഗുരുവും മുൻഗാമിയും പരിശുദ്ധനുമായ ബസ്സേലിയോസ് ഗീവർഗീസ് ദിതീയൻ ബാവാ സഭാമക്കളെ ഉൽബോധിപ്പിച്ചപ്രകാരം “ക്രൂശിക്കപ്പെട്ട സത്യം മൂന്നാം ദിവസം ഉയർത്തെഴുന്നേൽക്കും” എന്ന് ഒരിക്കൽകൂടി തെളിയിക്കപ്പെട്ടിരിക്കുകയാണ്. വാൽസല്യ മക്കളെ, സഭയെ കണ്ണിലെ കൃഷ്ണ മണിപോലെ കാത്തുസൂക്ഷിക്കണം. സഭയുടെ അഖണ്ഡതയും സ്വാതന്ത്ര്യത്തിനും സ്വയംശരീർഷകത്തിനും എതിരായ ഒന്നും ഒരു നാളും പ്രവർത്തിക്കരുത്.

പരിശുദ്ധ സഭയുടെ ചരിത്രത്തിലെ നിർണ്ണായകമായ ഒരു കാലഘട്ടത്തിലാണ് ഈ പാർലമെന്റ് സമ്മേളിച്ചിരിക്കുന്നത്. പ്രധാനമായ പല

തീരുമാനങ്ങളും നമുക്ക് കൈക്കൊള്ളേണ്ടതുണ്ട്. വ്യക്തി താൽപര്യങ്ങളെ മാറ്റിവെച്ച് സഭയുടെ പൊതുവായ നന്മയെ ലക്ഷ്യമിട്ടുകൊണ്ടുവേണം ഒരോ തീരുമാനവും കൈക്കൊള്ളേണ്ടത്. ബഹുദൂരം നമുക്ക് പിന്നടുവാനുണ്ട്. തളരാതെ, തകരാതെ ക്രൂശിനെ നോക്കി നമുക്ക് യാത്ര തുടരാം. ഇന്നത്തെ എല്ലാ യോഗനടപടികളിലും, കൈക്കൊള്ളുന്ന തീരുമാനങ്ങളിലും നിങ്ങൾ ഏവരുടേയും പൂർണ്ണ പിന്തുണയും സഹകരണവും നാം അഭ്യർത്ഥിക്കുകയാണ്. മലങ്കരയുടെ മക്കൾ അച്ചടക്കമുള്ളവരും ദൈവഭയമുള്ളവരുമാണെന്ന് ലോകം അറിയണം.

ബലഹീനനായ നമ്മോടും, നമ്മുടെ സഹോദര മെത്രാപ്പോലീത്തന്മാരോടും നിങ്ങൾ പ്രകടിപ്പിക്കുന്ന സ്നേഹത്തിനും ബഹുമാനത്തിനും പ്രാർത്ഥനാനിർഭരമായ നന്ദിയും കൃതജ്ഞതയും നാം അർപ്പിക്കുന്നു. നിങ്ങളുടെ ത്യാഗത്തെയും ബന്ധുപ്പാടുകളെയും ദൈവം മാനിക്കട്ടെ.

പരിശുദ്ധ സഭയെയും നാം ഒരോരുത്തരെയും സർവ്വശക്തനായ ദൈവം അനുഗ്രഹിക്കട്ടെ.



ബസേലിയോസ് മാർത്തോമ്മാ ദിദിമോസ് പ്രഥമൻ.